



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tas-7 ta' Marzu, 2003

Avviz Numru. 111/2002/1

Denis u Brenda konjugi Farrugia

vs

Joseph Dimech f'ismu propju u ghan-nom u in rappresentanza tas-socjeta' J's Dimech Co. Ltd

II-Qorti,

Rat I-avviz fuq indikat datat it-8 ta' Frar tas-sena 2002 li permezz tieghu l-atturi sejhu lill-konvenut proprio et nomine quddiem din il-qorti sabiex jghid ghaliex m'ghandux ikun ikkundannat:

Prevja dikjarazzjoni illi l-materjal fornut minnhom fl-ezekuzzjoni tax-xogholijiet ta' installazzjoni ta' aperturi u bibien ta' aluminium ta' kulur abjad fil-fond Villa Mizpah 4, Triq Giacomo Bosio, Birguma, Naxxar, proprjeta' ta' l-atturi, ma kienx tal-kwalita' pattwita, u prevja kull dikjarazzjoni ohra necessarja u opportuna:

1. Tikkundannahom, jew lil min minnhom, sabiex, fiz-zmien qasir u perentorju li jigi prefiss mill-qorti u okkorrendo taht id-direzzjoni u supervizjoni ta' esperti nominandi, jirrimpazzaw l-istess aperturi u bibien fl-imsemmi fond b'materjal adegwat u accettabbli, ghas-spejjez tagħhom u taht dawk il-kundizzjonijiet illi dina l-qorti jidhirilha xierqa;
2. Minn issa tawtorizza lill-atturi sabiex, fil-kaz illi l-konvenuti jibqghu inadempjenti fl-ezekuzzjoni tal-ordni moghti lilhom minn dina l-qorti, jezegwixxu ossia jordnaw l-ezekuzzjoni tal-istess xogholijiet ta' rimpjazzar u dana a spejjez tal-konvenuti u taht id-direzzjoni u supervizjoni tal-istess esperti nominandi u taht dawk il-kundizzjonijiet illi dina l-qorti jidhrilha xierqa fic-cirkostanzi;
3. Bi-ispejjez, inkluzi dawk tal-ittri interpellatorji tat-18 ta' Awissu tas-sena 2000, tad-19 ta' Frar tas-sena 2001 u tat-22 ta' Novembru tas-sena 2001; u tal-ittra ufficjali tat-28 ta' Dicembru tas-sena 2000; kontra l-konvenuti li huma minn issa ngunti għas-subizzjoni;
4. Għal fini ta' kompetenza l-valur ma jeċċedix elf u sitt mitt lira Maltin (LM1600);

Rat in-nota ta' l-eccezzjonijiet datata l-25 ta' Frar tas-sena 2002 li permezz tagħha l-konvenut proprio et nomine eccepixxa s-segwenti:

1. Illi preliminarjament Joseph Dimech personalment gie mharrek inutilment u t-tahrika fil-konfront tieghu personali hija vessatorja u rritwali u dana ghaliex l-atturi jafu li huma qatt ma kellhom

relazzjoni mieghu izda dejjem mas-socjeta' minnu gestita J's Dimech Aluminium Company Limited;

2. Illi inoltre u bla pregudizzju ghall-premess it-talbiet tal-atturi għandhom jigu michuda bl-ispejjez bhala infondati fil-fatt u fid-dritt u dana għas-segwenti ragunijiet:

a. Meta l-atturi ordnaw ix-xogħol mingħand is-socjeta' attrici u ghazlu tip ta' aluminium magħruf bhala "baked aluminium" l-istess socjeta' permezz ta' Joseph Dimech kienet infurmathom li dak it-tip ta' aluminium mhux garantit li ma jistghux johorgu difetti. Tant li l-atturi wkoll kien fu ffirma dikjarazzjoni għaldaqshekk liema dikjarazzjoni s-socjeta' konvenuta tagħtiha lil kull min jordna xogħol mingħandha;

Illi l-atturi kien fu ffirma dikjarazzjoni għaldaqshekk liema dikjarazzjoni s-socjeta' konvenuta tant li kien fu bagħtulha ittra f'dan is-sens liema ittra tigei eventwalment;

b. Illi meta l-atturi kien fu ffirma dikjarazzjoni għaldaqshekk liema dikjarazzjoni s-socjeta' konvenuta bid-difetti l-istess socjeta' offritilhom li tagħmel ix-xogħol b'xejn filwaqt li l-agent li mingħandu jixtri l-aluminium kien ser iforni l-materjal b'xejn;

c. Illi l-materjal li kien fu ffirma dikjarazzjoni għaldaqshekk liema dikjarazzjoni s-socjeta' konvenuta inzerta li dan l-agent biss igibu Malta u li x-xogħol ma sarx ghax l-agent kien għadu ma gabx dan il-materjal f'Malta;

d. Illi s-socjeta' konvenuta dejjem zammet kuntatt mal-atturi u tghidilhom li qed tistenna mingħand l-agent u sahansitra tagħthom l-isem tal-agent sabiex jiccekkjaw ghall-affari tagħhom izda huma dejjem sostnew li ja fu lis-socjeta' konvenuta izda mhux lill-agent;

3. Għaldaqstant it-talbiet tal-atturi għandhom jigu respinti bl-ispejjez;

Semghet ix-xhieda prodotta;

Rat id-dokumenti esebiti;

Semghet it-trattazzjoni orali tar-rappresentanti legali tal-partijiet;

Ikkunsidrat:

Illi l-fatti li taw lok ghall-procedura odjerna jistgħu jigu sintetikament komplati bil-mod seguenti:

1. Illi l-atturi effettwaw ordni għal “baked aluminium” mis-socjeta’ J’s Dimech Company Limited;
2. Illi tul it-trattattivi l-konvenut Joseph Dimech isostni li kien tahom parir biex ma jordnawx dan it-tip ta’ aluminium stante li ma kienx hemm garanzija fuqu;
3. Illi jsostni wkoll li hu fehemhom li seta’ jagħti l-kaz li f’dan it-tip ta’ aluminium kien johrog xi difetti;
4. Illi inoltre l-konvenut isostni wkoll li l-ebda fornitur ta’ dan it-tip ta’ aluminium ma kienx jagħti garanzija stante li ma kienx ikun “adonized”;
5. Illi pero’ l-atturi baqghu jinsistu li jingħataw dan it-tip ta’ aluminium u nonostante li l-konvenut rega’ fehemhom bir-riskju xorta insistew li jordnaw minn dan it-tip;
6. Illi di fatti meta l-attur Denis Farrugia ikkonkluda l-kuntratt ftit ‘i fuq mill-firma tieghu jidher timbru bil-kliem “No Guarantee on Baked Aluminium”;
7. Illi in effetti wara li x-xogħol ta’ l-aluminium gie installat skond il-bzonnijiet ta’ l-atturi

d-difetti li l-konvenut kien gibed l-attenzjoni ghalihom ma damux ma tfaccaw;

8. Ili ghalkemm jirrizulta li kien hemm rieda tajba bejn il-partijiet ma setghetx tinstab soluzjoni sodisfacenti u ghalhekk kellha ssir il-kawza odjerna;

Ikkunsidrat:

Ili l-atturi jirrizulta li kkonkludew il-kuntratt tagħhom mas-socjeta' J's Dimech Aluminium Company Limited, (ara fol 26, 27 u 59);

Ili in oltre jirrizulta li l-atturi kienu sodisfatti bix-xogħol lilhom moghti mis-socjeta' konvenuta kif jidher ukoll espress a fol 28;

Ili inoltre l-impossibilita' li jigi sostitwit il-materjal malandat stante li minkejja l-isforzi kollha biex jigi importat aluminium simili dawn baqghu infruttiferi stante li milli jidher l-ebda importatur lokali ma jrid ikollu x'jaqsam aktar mieghu – sakemm ma jīgix awtorizzat ibiegh mingħajr garanzija ghall-materjal;

Ikkunsidrat:

Ili jirrizulta li l-atturi m'hux biss kienu imwissija f'diversi okkazzjonijiet bil-possibilita' li l-aluminium minnhom mixtri ma jkunx durevoli izda jirrizulta wkoll li l-istess attur appenda l-firma tieghu fuq dokument fejn kien espressament annotat li dan it-tip ta' aluminium ma kienx kopert b'garanzija;

Għaldaqstant din il-qorti filwaqt li takkolji l-eccezzjonijiet sollevati mill-konvenut proprio et nomine tirrespingi t-talbiet attrici, bl-ispejjez.

Kopja Informali ta' Sentenza

-----TMIEM-----